

## شاہنامہ فردوسی کے عربی ترجمہ کا تجزیاتی مطالعہ

☆ راحت روف

### **Abstract:**

Abu-ul-Qasim Firdousi's "Shahnama" is one of the popular and globally famous literary masterpieces of Persian language. Its universal and literary importance grabbed the attention of people from various times and places. Shahnama has also been translated in Arabic language.

A writer from Esfahan Qawam-ud-Din Fatah bin Ali Bindari translated Shahnama Firdousi in Arabic in 7th century Hijri. It is the prosaic translation of Shahnama poetry. Bindari did this translation on the order of a Syrian governor Malik Moazzam Esa bin Malik Adil Abu Bakr bin Ayub. This translation was started in Damascus in Jamadi-ul-Awal 620 Hijri and was finished in Shawal 621 Hijri in the same city. Details regarding Fatah bin Ali Bindari are unapparent, whereas we can learn from the translation of Shahnama that he was also a jurist in addition to writer and a poet.

Arabic translation of Shahnama Firdousi existed in many libraries of the world in the form of scripts. Among them are the libraries of Istanbul, Cambridge, Berlin and Paris.

A publishing house of Cairo **مطبعة دار الكتب المصرية** published this translation with the research and re-editing done by Dr. Abdul Wahab in 1932 A.D (1350 Hijri accordingly).

Hopefully this article will prove to be a medium to highlight the detailed introduction, properties and importance of the Arabic translation of Shahnama Firdousi along with the disclosure of linguistic and spiritual relations between Arabic and Persian language.

عربی اور فارسی کے لسانی رشتہ اتنے ہی قدیم ہیں جتنا کہ ان دونوں زبانوں کی تاریخ قدیم ہے۔ یہ بات تو ہم سب جانتے ہیں کہ عربی زبان نے فارسی زبان پر گہرا اثر ڈالا ہے، خاص طور پر فارس میں اسلام کی آمد کے بعد عربی زبان کو ایک مقدس زبان کی حیثیت سے نہ صرف قبول کیا گیا بلکہ اس کے اثر کو اہل فارس سے عمومی طور پر خوش دلی سے قبول کیا۔ لیکن یہاں یا مر بھی قبل ذکر یہ تاثر جانب واحد سے نہیں بلکہ دونوں جانب سے رہا ہے۔ کیونکہ عربی زبان پر فارسی کے اثرات بہت نمایاں اور واضح ہیں۔ جغرافیائی، سیاسی اور تجارتی تعلقات کی بنابر ظہور اسلام سے پہلے بھی فارسی زبان عربی پر اپنے اثرات ظاہر کر چکی تھی۔ یہی وجہ ہے کہ ہمیں عربی ادب میں، یہاں تک کہ قرآن مجید میں بھی ایسے الفاظ ملتے ہیں جو محققین کے مطابق فارسی اصل سے تعلق رکھتے ہیں۔ فارسی کا سب سے قدیم لفظ جو عربی زبان کا حصہ بناؤه لفظ ”وردة“ (گلاب کا پھول) ہے۔ کہا جاتا ہے کہ ساسانی عہد میں عربوں نے اس لفظ کو استعمال کرنا شروع کر دیا تھا۔ (۱)

یہ بات اہل علم پر مخفی نہیں ہے کہ عربی کی ان گنت کتابوں کا ترجمہ فارسی زبان میں کیا گیا ہے، لیکن ساتھ ساتھ فارسی کی بھی بہت سی ماینار کتابیں ایسی ہیں جن کی اہمیت اور فادیت کے پیش نظر ان کا ترجمہ عربی زبان میں کیا گیا۔ فارسی کی ان شہرہ آفاق کتابوں میں سے ایک ”شاہنامہ فردوسی“ ہے۔

شاہنامہ فردوسی کو فارسی ادب کا سب سے ماہی ناز شاہ کا تصور کیا جاتا ہے، اور فردوسی کو سب فارسی شعراء کا امام اور پیشوگر دانا گیا ہے۔ فردوسی کا فارسی شاعری میں کیا مقام ہے اس بارے میں عربی اور اسلامی علوم کے متاز عالم اور سوراخ ابن اثیر کا کہنا ہے:

”وَهُوَ قُرْآنُ الْقَوْمِ، وَقَدْ أَجْمَعَ فَصَحَاوَهُمْ عَلَى أَنَّهُ لَيْسَ فِي لِغَتِهِمْ أَفْصَح  
مِنْهُ، وَهَذَا لَا يَوْجِدُ فِي الْلُّغَةِ الْعَرَبِيَّةِ عَلَى اتساعِهَا وَتَشْعُبِ فَنَوْنَهَا  
وَأَغْرَاضِهَا“

”یہ کتاب ان لوگوں کے لیے قرآن ہے، فارسی کے فصحاء کا اس بات پر اجماع ہے کہ ان کی زبان میں اس سے زیادہ فضیح کوئی کلام نہیں۔ عربی زبان باوجود اپنی وسعت و کثرت الفاظ کے شاہنامہ کا جواب پیش نہیں کر سکتی۔“ (۲)  
مولانا شبلی نعمانی رقم طراز ہیں:

”عام اتفاق ہے کہ ایران میں اس درجہ کا کوئی شاعر آج تک نہیں پیدا ہوا۔“ (۳)

مولانا شبلی نعمانی فردوسی کے کلام کے حسن و رعنائی، گہرائی، اسلوب اور مقام پر تبصرہ کرتے ہوئے کہتے ہیں:

”شاعری کا اصلی کمال واقعہ نگاری اور جذبات انسانی کا اظہار ہے، ان دونوں باتوں میں وہ تمام شعراء کا پیش رہا اور امام ہے، وہ جس واقعہ کو لکھتا ہے اس کے تمام جزئیات اور گرد پیش کے ہر قسم کے حالات اور واقعات ڈھونڈ ڈھونڈ کر پیدا کرتا ہے، پھر ان کو اس خوبی کے ساتھ ہو، ہوادا کرتا ہے کہ واقعہ کی تصویر آنکھوں کے سامنے پھر جاتی ہے اور شعر ایسا تو واقعہ کے متعلق چھوٹی چھوٹی باتوں پر نظر ڈالنا ضروری نہیں سمجھتے یا سمجھتے ہیں لیکن طبیعت نظرت شناس نہیں ہوتی، اس لیے باریک باتوں پر نظر نہیں پڑتی، یا پڑتی ہے لیکن زبان پر قدرت نہیں کہ جوں کا توں ادا کر دیں۔ اس لیے یا بات کو بدلت کر کہتے ہیں یا استعارات و تشبیہات کے دامن میں پناہ لیتے ہیں، تم دیکھتے ہو کہ فردوسی استعارہ کے پاس ہو کر نہیں نکلتا، تشبیہیں وہی پاس پاس کی لیتاتا ہے، مجاز کو بہت کم ہاتھ لگاتا ہے، اس کی یہ وجہ نہیں کہ وہ ان باتوں میں قادر ہے بلکہ وہ جانتا ہے کہ یہ چیزیں واقع کے چہرہ پر نقاب ڈال دیتی ہیں اور اس کا اصلی خط و خال نظر نہیں آتا۔“ (۲)

فردوسی چونکہ اپنے قومیانہ مزاج میں گہر ارسون رکھتے تھے، اور اپنی زبان اور قوم سے ان کی یہ محبت شاہنامہ کی لسانی قوت کو مہیز فراہم کرتی ہے، کیونکہ انہوں نے شاہنامہ میں عربی الفاظ کے استعمال سے جو اجتناب برتا ہے اس نے فارسی کے بہت سے الفاظ اور تعبیرات کو محفوظ کرنے میں اپنا کردار ادا کیا۔ عربی الفاظ سے اجتناب اور فارسی زبان میں محصور رہنے کے باوجود فردوسی نے جو شاندار ادب تخلیق کیا ہے اس نے شاہنامہ فردوسی کو ایک ادبی فن پارہ بنادیا ہے۔ مولانا شبلی نعمانی لکھتے ہیں:

”فردوسی کی قدرت زبان دیکھو کہ ساٹھ ہزار اشعار لکھ کر دال دیے اور عربی الفاظ اس قدر کم ہیں کہ گویا نہیں ہیں، اگرچہ اس خصوصیت کا موجہ دیقی ہے، لیکن کل ہزار شعر اور صرف چند معمولی واقعات ہیں۔ بخلاف اس کے فردوسی نے ہر قسم اور ہر طرح کے سینکڑوں گونا گوں مطالب ادا کیے اور زبان کے خالص ہونے پر فرق نہ آنے پایا۔ عربی کے جو الفاظ خال خال آئے ہیں اکثر وہ ہیں جو خاص مصطلح الفاظ ہیں۔“ (۵)

آگے لکھتے ہیں:

”حیرت وہاں ہوتی ہے جہاں فلسفیانہ اصطلاحیں آتی ہیں اور اس بے تکلفی سے سادی فارسی میں ان کو ادا کرتا جاتا ہے کہ گویا روزمرہ کی باتیں ہیں۔“ (۲)

شاہنامہ فردوسی صرف جنگی واقعات کا بیان نہیں بلکہ اس کے اندر ایران کی تاریخ، تہذیب و تمدن اور بودو باش کا پورا نقشہ ملتا ہے، شاہنامہ کی اس خصوصیت کو بیان کرتے ہوئے مولانا شبیل نعمانی رقم طراز ہیں:

”ایشیائی تاریخوں کے متعلق عام شکایت ہے کہ ان میں بھر جنگ و خوزیزی کے اور کچھ نہیں ہوتا۔ یعنی وہ حالات بالکل نہیں ہوتے ہیں جن سے اس زمانہ کے ملکی معاملات اور قوم کی تہذیب و معاشرت کا حال کھل سکے۔ یہ شکایت بہت کچھ صحیح ہے، لیکن شاہنامہ اس سے مستثنی ہے، شاہنامہ اگرچہ ظاہر صرف رزمیہ نظم معلوم ہوتی ہے، لیکن عام واقعات کے بیان میں اس تفصیل سے ہر قسم کے حالات آتے جاتے ہیں کہ اگر کوئی شخص چاہے تو صرف شاہنامہ کی مدد سے اس زمانہ کی تہذیب و تمدن کا پورا پتہ لگا سکتا ہے۔“ (۷)

فردوسی کے کلام کی پاکیزگی اور سنجیدگی پر تبصرہ کرتے ہوئے مولانا شبیل نعمانی لکھتے ہیں:

”ایشیائی شاعری کا عام قاعدہ ہے کہ کسی داستان کے بیان کرنے میں حسن و عشق کا کہیں اتفاقی موقع آ جاتا ہے تو اس قدر پھیلتے ہیں کہ تہذیب و متنانت کی حد سے کوئوں آگے نکل جاتے ہیں، نظامی اور جامی جیسے مقدس لوگ اس حمام میں آکر ننگے ہو جاتے ہیں، لیکن فردوسی با جودا اس کے کہ اس کو قدس کا دعویٰ نہیں ایسے موقوں پر آنکھ پنچی کیے ہوئے آتا ہے اور صرف واقعہ نگاری کے فرض کے لحاظ سے ایک سرسری غلط انداز نگاہ ڈالتا ہوا گزر جاتا ہے۔“ (۸)

### مترجم شاہنامہ: فتح بن علی بنداری

شاہنامہ کے مترجم کا نام قوام الدین فتح بن علی بن محمد البنداری الاصفہانی ہے، ان کا نام اور لقب بارہا ترجمہ میں آتا ہے۔ ان کے حالاتِ زندگی کے بارے ہمیں صرف وہی معلومات ملتی ہیں جو شاہنامہ کے ترجمہ اور اس کے مقدمہ میں ذکر کی گئی ہیں۔ علاوہ ازیں تاریخی مصادر ان کے تذکرے سے خاموش ہیں۔ دورانِ ترجمہ ذکر کردہ اقوال سے معلوم ہوتا ہے کہ بنداری اصفہان میں پیدا ہوئے اور وہیں

پروش پائی۔ پھر وہ شام آئے جہاں ملک معظم عیسیٰ بن ملک عادل ابو بکر ایوب کے دربار کا حصہ بنے۔ انہوں نے شامل کو مستقل سکونت کا مرکز نہیں بنایا تھا بلکہ ترجمہ مکمل کرنے کے بعد وہ شام واپس جانا چاہتے تھے۔ (۹) ترجمہ کے مقدمہ میں ذکر کی گئی تفصیل سے معلوم ہوتا ہے کہ بنداری نے یہ ترجمہ شام کے حکمران ملک معظم عیسیٰ بن ملک عادل ابو بکر بن ایوب کے حکم پر کیا تھا۔ علامہ بنداری ترجمہ کے مقدمہ میں لکھتے ہیں:

”جب میں سلطان کی خدمت میں حاضر ہوا تو سلطان نے مجھے شاہنامہ کا تحفہ دیا اور ساتھ

اس کا ترجمہ کرنے کا حکم دیا۔ پس مملوک اور امیر عالیہ کے پورا کرنے میں لگ گیا۔“ (۱۰)

اس ترجمہ کا آغاز دمشق میں بخاری الاولی ۶۲۰ ہجری میں ہوا اور یہ دمشق میں ہی شوال ۶۲۱ ہجری کو

مکمل ہوا۔ مختلف قرائیں سے معلوم ہوتا ہے کہ وہ ۶۲۰ ہجری کو شام آئے تھے۔ (۱۱)

یہ بات حقی طور پر تو معلوم نہیں ہے کہ بنداری نے شام میں کتنا عرصہ قیام کیا لیکن سلطان ملک معظم کا انتقال ۶۲۲ ہجری میں ہوا تھا اور غالب گمان یہی ہے کہ وہ سلطان کی وفات کے بعد واپس اصفہان لوٹ گئے ہوں گے۔

فتح بن علی بنداری کے تفصیلی حالات تو پرداخت خامیں ہیں البتہ اتنی بات شاہنامہ کے ترجمہ سے معلوم ہوتی ہے کہ وہ ایک ادیب اور شاعر ہونے کے ساتھ ساتھ ایک فقیہ بھی تھے۔ ترجمہ کے دوران ایک مقام پر ان کے لیے ”الفقیہ الاجل“، کا لقب استعمال ہوا ہے۔ (۱۲)

فتح بن علی بنداری ایک سورخ بھی تھے، انہوں نے عماد الدین اصفہانی کی فارسی سے ترجمہ کر دہ تاریخ السلاطین کو مختصر کیا تھا۔ بنداری کی یہ کتاب قاهرہ اور لیدن سے شائع ہوئی تھی۔ کہا جاتا ہے کہ انہوں نے عماد الدین اصفہانی کی ایک اور کتاب ”ابرق الشامی“ کا اختصار بھی کیا تھا۔

شاہنامہ فردوسی کے عربی ترجمہ کے مخطوطات دنیا کی مختلف لائبریریوں میں موجود ہیں، جن کی تفصیل یہاں پیش کی جا رہی ہے:

(۱) نسخہ برلن: یہ نسخہ اس وقت شاہنامہ کے عربی ترجمہ کا سب سے معتر اور بہتر مخطوط ہے۔ یہ نسخہ ۲۷۵ میں تحریر کیا گیا۔

(۲) نسخہ کیبریج: یہ عربی شاہنامہ کا نامکمل نسخہ ہے جو شروع سے لے کر رسم کے قتل تک کے واقعات پر مشتمل ہے۔

- (۳) نسخہ طوب پوسٹرے: (کتب سلطان احمد، تاریخ ۲۰-۲۹۹۶) اس نسخے پر درج تاریخوں سے عیاں ہوتا ہے کہ یہ عربی ترجمہ کے اکٹھر بر سر بعد اور نسخہ برلن کے سترہ بر سر بعد تحریر کیا گیا۔
- (۴) نسخہ طوب پوسٹرے: (قرروان ۱۲۰۸) اس نسخہ کی تیکھیل کی تاریخ ۲۷-۲۷ بھری درج ہے۔
- (۵) نسخہ کوپریلی: (مکتبہ کوپریلی استنبول، ۱۰۲۲) اس نسخے کو عربی شاہنامہ کا سب سے ناص اور ناقابل اعتبار نسخہ قرار دیا گیا ہے، جس میں بہت سی تحریفات بھی کی گئی ہیں۔ تاریخ ۹۶-۹۷ بھری درج ہے۔
- جامعہ مصریہ کے ڈاکٹر عبد الوہاب عزام نے شاہنامہ کے عربی ترجمہ کے ان مخطوطات کو حاصل کیا اور اس کی تحقیق و تدوین اور نشر و اشاعت کا بیڑہ اٹھایا۔ ڈاکٹر عبد الوہاب عزام کی یہ تحقیق درج ذیل خوبیوں کی حامل ہے:
- (۱) انہوں نے مخذولات کو بھی ترجمہ میں شامل کر دیا ہے۔
  - (۲) تعلیقات کے ذریعے قابل شرح ضروری امور کی وضاحت کر دی ہے۔
  - (۳) مخطوطات کا مقابل کر کے درست ترین معلومات تک پہنچنے کی کوشش کی ہے۔ نیز شخوں کے اختلاف کو حاشیہ میں بیان کر دیا ہے۔
  - (۴) بعض کہانیوں کو ان کی اصلی حالت میں لائے ہیں۔
  - (۵) مختلف واقعات کی تاریخ میں پائے جانے والے اختلاف کو بیان کیا ہے۔ (۱۳)
- ڈاکٹر عبد الوہاب عزام نے عربی شاہنامہ کی تحقیق کے لیے برلن یونیورسٹی کی لائبریری میں موجود مخطوط کو معیار بنا یا ہے اور اس کی وجہ یہ بیان کی ہے:

”جعلت نسخة برلين أصلاً للكتاب إذ رأيتها أقدم النسخ وأمجدها“

تاریخا، ولما يجدو من الاتقان في كتابتها و مقابلتها بالأصل“ (۱۴)

”میں نے برلن کے نسخہ کو کتاب کی اصل بنا یا ہے کیونکہ یہ سب سے قدیم اور تاریخ کے اعتبار سے سب سے عمدہ نسخہ ہے، اس کی تحریر اور اصل کے ساتھ اس کے مقابل سے بھی اس کی عمدگی عیاں ہوتی ہے۔“

شاہنامہ کا یہ عربی ترجمہ ڈاکٹر عبد الوہاب عزام کی تحقیق کے ساتھ قاهرہ کے ایک مکتبہ مطبعة دار الکتب المصریہ نے ۱۹۳۲ء برابر طابق ۱۳۵۰ھ میں شائع کیا تھا۔

### ترجمے کا اسلوب اور مترجم کے تصرفات

فتح بن علی بنداری نے اس ترجمے کے اسلوب کو عام فہم اور تکلف سے پاک رکھنے کی کوشش کی ہے۔ انہوں نے فارسی کی بلیغ اور نادر تعبیرات کو بھی آسان و سادہ عربی کا جامہ پہنایا ہے۔ اور اپنے اس اسلوب کا تذکرہ خود انہوں نے ترجمہ میں کر دیا ہے۔ (۱۵)

ڈاکٹر عبدالواہب عزام کے مطابق شاہنامہ کے عربی ترجمہ میں تقریباً ۱۸۵۰۰ اسٹریس ہیں اور ہر سطر میں تقریباً دس کلمات ہیں۔ اگر ہم فرض کریں کہ ہر سطر ایک شعر کے دو ایات کا ترجمہ کرتی ہے تو بنداری کے ترجمہ میں شاہنامہ کے ۳۷۰۰۰ اشعار آئیں گے۔ اور شاہنامہ کے اشعار تقریباً بیچین ہزار کے لگ بھگ ہیں۔ اس سے معلوم ہوتا ہے کہ بنداری نے شاہنامہ کے ترجمہ میں اختصار سے کام لیا ہے جس کے نتیجے میں اس کا ایک تہائی حصہ کم ہو گیا ہے۔ اور ایسا اس لیے ہوا ہے کہ وہ بنداری عربی قارئین تک شاہنامہ کے واقعات شاعرانہ اوصاف و کنایات سے مجرد کر کے پیش کرنا چاہتے تھے۔ (۱۶)

مترجم شاہنامہ بنداری نے دوران ترجمہ جو تصرفات کیے ہیں ان کی تفصیل درج ذیل ہے:

(۱) مترجم نے بعض چھوٹی فضول کو حذف کر دیا ہے۔ جیسے فریدون کا اپنی اولاد کو تجویز کارہانا، یمن کے بادشاہ کو فریدون کی اولاد پر جادو کرنے کی کوشش کرنا، ان فضولوں کو انہوں نے حذف کر دیا ہے۔ نیز منوجہر کے قصے میں رستم کے سفید ہاتھی کو قتل کرنے اور سفید پہاڑ کی طرف پلے جانے کے تذکرہ کو حذف کر دیا ہے۔ البتہ یہاں اس امر کا تذکرہ ضروری ہے کہ ڈاکٹر عبدالواہب عزام نے ان محدود فضولوں کو ترجمہ کے ساتھ لحق کر دیا ہے اور قصوں میں سے حذف شدہ امور کو بین القوسین ذکر کر دیا ہے۔

(۲) مترجم نے بعض فضول کے واقعات کو حذف کر دیا ہے۔ ڈاکٹر عبدالواہب عزام نے اس قسم کے محدود فضولات کو جواہی اور تعلیقات کی صورت میں بیان کر دیا ہے۔

(۳) مترجم نے فضول کے وہ اکثر مقدمات حذف کر دیے ہیں جن میں شاعر نے اپنے بارے میں بات کی ہے۔ یا کوئی نصیحت کی ہے یا انقلابات زمانہ سے حاصل ہونے والے دروس بیان کیے ہیں۔ جیسا کہ انہوں نے ہر اب کے قصے کا وہ مقدمہ حذف کر دیا ہے جس میں شاعر نوجوانوں کی موت اور اس کی حکمت کو بیان کرتا ہے۔ اس طرح انہوں نے سیاہ خش کے قصے کا مقدمہ بھی حذف کر دیا

ہے جس میں فردوسی نے شعر اور کلام بلینگ کے بارے میں گفتگو کی ہے۔ ڈاکٹر عبدالواہب عزام نے اپنی تحقیق میں ان مخذل وفات کو بھی بیان کر دیا ہے۔

(۲) مترجم نے سلطان محمود کی تعریف کو حذف کر دیا ہے۔ ڈاکٹر عبدالواہب عزام نے ان میں سے بعض کو من و عن ترجمہ کر کے نقل کر دیا ہے، بعض کی تخلیص کر دی ہے اور بعض کی طرف تعلیق میں اشارہ کر دیا ہے۔

(۳) مترجم نے طویل خطوط، خطبوں اور صایا کو مختصر کر دیا ہے اور یہ چیز ترجمہ میں جا بجا نظر آتی ہے۔

(۴) مترجم نے جنگوں، سفروں، جانوروں اور جنگی آلات کے اوصاف کو بھی مختصر کر دیا ہے۔ وہ روم کے علاقے میں کشتاب پ کے قتل کردہ بھیڑیے کے اوصاف بیان کرنے کے بعد کہتے ہیں کہ اس کے بہت سے اوصاف صاحب کتاب نے ذکر کیے ہیں۔ (۱۷)

(۵) مترجم دوسری کتابوں مثلاً طبری، حمزہ اصفہانی اور مسعودی وغیرہ سے بعض واقعات نقل کرتے ہیں جو فردوسی کے بیان کردہ مطالب پر مشتمل نہیں ہوتے لیکن ان کا مقصد کسی روایت کی وضاحت ہوتی ہے۔ جیسے انہوں نے ملک بہمن کا بنیامین کی طرف منسوب ہونا طبری سے نقل کیا ہے۔ (۱۸) مترجم نے اس اسلوب میں کتنی دیانت داری برقرار ہے اس کا اندازہ ڈاکٹر عبدالواہب عزام کے اس جملے سے ہوتا ہے:

”والترجم أمين في هذا كل الأمانة، لا يذكر كلمة واحدة من غير الكتاب إلا تبه إلى ذلك“

”مترجم نے اس بارے میں مکمل دیانت داری کا مظاہرہ کیا ہے، وہ اگر شاہنامہ کے علاوہ کسی کتاب کا ایک لفظ بھی ذکر کرتے ہیں تو اس پر متنبہ کر دیتے ہیں۔“ (۱۹)

(۶) بنداری ترجمے کے دوران بناؤٹی کہانیوں کی تکذیب کرتے ہیں۔ جیسا کہ انہوں نے زال اور مہراب کی بیٹی کے قصے کا ترجمہ کرتے ہوئے کہا:

”قال، والعهدة عليه: فدلت قرونها وأشارت إلى أن يتعلّق بها ويصعد“ (۲۰)

”فردوسی نے کہا: (اور ذمہ داری اسی پر ہے) اس نے اپنی لفیض بچھائیں اور اشارہ کیا کہ

ان کے ساتھ چٹ کر اور پڑھ جائے۔“

اسی طرح وہ ترجمہ میں انکشافتیں ہیں ”صاحب کتاب کا یہ خیال ہے یا یہ گمان ہے۔“

(۹) مترجم ناپسندیدہ اور خلاف دین کلمات کو تبدیل کر دیتے ہیں۔ مثلاً انہوں نے پوری کتاب میں اہم من کا ترجمہ ابلیس یا جن کیا ہے۔ اسی طرح انہوں نے حضرت عیسیٰ علیہ السلام سے متعلق ان باتوں کو حذف کر دیا ہے جو اسلامی عقیدہ کے خلاف ہیں۔ (۲۱)

### بنداری کے عربی ترجمہ کی اہمیت

یوں تو شاہنامہ فردوسی کا ترجمہ دنیا کی بہت سی زبانوں میں کیا گیا ہے لیکن اس کا عربی ترجمہ اپنی مثال آپ ہے۔ اس ترجمہ کی خوبی یہ ہے کہ اس نے قاری کے کتاب کے واقعات کا آسان بھی بنا دیا ہے اور مخصر بھی۔ عربی ترجمہ کو پڑھنے والا اگرچہ فردوسی کے جمالی شعری اور واقعات کی تفصیل سے لطف اندوز نہیں ہو پاتا لیکن بہت تھوڑے وقت میں پوری کتاب کا جائزہ لے سکتا ہے۔ ڈاکٹر عبدالواہاب عزام لکھتے ہیں:

”وأحسب أن القارئ العربي، بهذه الترجمة، أقدر على الإحاطة بقصص

الشاهنامة من القارئ الفارسي“ (۲۲)

”میں یہ سمجھتا ہوں کہ اس ترجمہ کے ذریعہ عربی قاری کو شاہنامہ کے واقعات کے احاطہ کی جو

قدرت حاصل ہوئی ہے وہ فاری قاری کو بھی حاصل نہیں ہوئی۔“

شاہنامہ فردوسی کے عربی ترجمہ کی ایک خاص بات یہ ہے کہ یہ ترجمہ ساتویں صدی ہجری کے شروع میں کیا گیا ہے اور شاہنامہ کا اتنا قدیم کوئی نہ سزا وقت دستیاب نہیں۔ (۲۳) الہذا فاری شاہنامہ کی تحقیق و تقدیم میں بھی یہ عربی ترجمہ ایک اہم مصدر کی حیثیت رکھتا ہے۔ چونکہ شاہنامہ کے فارسی نسخوں میں بھی شدید اختلاف ہے، اس لیے اس اختلاف کی تحریک کا مام بھی عربی ترجمہ سے لیا جاسکتا ہے۔

### شاہنامہ فردوسی کے عربی ادب پر اثرات

شاہنامہ فردوسی کے اس عربی ترجمہ نے اہل عرب کے لیے فاری جنگی شاعری کا بہترین اور موثر

تعارف پیش کیا ہے، نیز یہ ترجمہ فاری زبان سیکھنے والے اہل عرب کے لیے بھی انتہائی مددگار ثابت ہوتا ہے۔

شاہنامہ فردوسی کے عربی ادب پر اثرات کے بارے میں ڈاکٹر عبدالواہاب عزام کا یہ جملہ سند کی

حیثیت رکھتا ہے، وہ لکھتے ہیں:

”وقد ربحت بها اللغة العربية قصصاً جديدة وأسلوباً في القصص“

طريفاً“ (۲۴)

”شانہ نامہ فردوسی سے عربی زبان نے بہت سے نئے قصے اور قصہ نگاری کا میا اور دلچسپ اسلوب اختیار کیا ہے۔“

عربی زبان و ادب میں چونکہ قصہ نگاری کو زیادہ توجہ نہیں دی گئی اور یہ فن عربی میں فارسی ادب سے ہی منتقل ہوا ہے، کلیلہ و دمنہ اور الف لیلۃ ولیلۃ اس کی بہترین مثالیں ہیں۔ جب عربی حکایت نگاری فارسی ادب سے ماخوذ ہے تو عربی قصہ نگاری کی تاریخ فارسی ادب کے اس شاہکار ”شانہ نامہ فردوسی“ کے بغیر مکمل نہیں ہو سکتی۔

شانہ نامہ فردوسی نے عالمِ اسلام کے اذہان و قلوب کو کس حد تک متاثر کیا ہے اور اس لا جواب تصنیف نے جو آفاقی شہرت حاصل کی ہے اس کا اندازہ مولا ناشیلی نہمانی کے انتباہ سے لگایا جاسکتا ہے: ”خراستان سے لے کر بغداد تک درود یوار سے شانہ نامہ کی صدائے آنے گلی، تقریر، تحریر، تصنیف، تالیف، خلوت و جلوت، کوچہ و بازار، اس کی بازگشت سے گونج اٹھی، لوگ جب کام سے فارغ ہو کر بیٹھتے تو کوئی خوش بیجھ شخص حفظ شانہ نامہ کے اشعار پڑھتا اور شجاعت، جانبازی، دلیری حب الوطنی کا اثر تمام مجلس پر چھا جاتا۔

سینکڑوں برس تک سلاطین و امراء کی باہمی خط و کتابت میں شانہ نامہ کے اشعار جا بجا درج ہوتے تھے اور دلیری اور بہادری کے موقعوں پر بے ساختہ اس کے اشعار زبان سے نکل جاتے تھے، میدانِ جنگ میں رجز کے بجائے شانہ نامہ کے اشعار پڑھے جاتے تھے۔“ (۲۵)

آگے لکھتے ہیں:

”شانہ نامہ کے ہی اثر نے سینکڑوں برس تک ایران کی شاعری کو غزل سے پاک رکھا۔ امتداد زمانہ سے جب اس کا اثر گھٹا اور عشق و عاشقی کے خیالات قوم میں پھیلنے لگا تو دفعۃٗ تاتار یوں کے طوفان نے مسلمانوں کی خاک تک اڑا دی۔“ (۲۶)

## حوالہ جات

- (۱) محمد نور الدین عبد النعم، *اللغة الفارسية*، مصر: دار المعارف، ص ۲۰۰
- (۲) ابن الاشیر، ابو الفتح، ضياء الدين: *المثل السائر في أدب الكاتب والشاعر*، بيروت: المكتبة العصرية للطباعة والنشر، ۱۹۲۰ھ - ج ۲۳
- (۳) شبل نعmani، سوانح عمری فردوسی، دہلی: مکتبہ مجتبائی جدید - ص ۳۲
- (۴) شبل نعmani، سوانح عمری فردوسی، ص ۳۶
- (۵) شبل نعmani، سوانح عمری فردوسی، ص ۳۶
- (۶) شبل نعmani، سوانح عمری فردوسی، ص ۳۶
- (۷) شبل نعmani، سوانح عمری فردوسی، ص ۳۸
- (۸) شبل نعmani، سوانح عمری فردوسی، ص ۳۹
- (۹) عبد الوہاب عزام، مقدمہ تحقیق ترجمہ الشاہنامہ، قاهرہ: مطبعة دار الكتب المصرية، طبعہ اولی، ۱۹۳۲ھ / ۱۹۳۲ء - ص ۹۷
- (۱۰) فتح بن علی البنداری، (ترجمۃ) الشاہنامہ، تحقیق ڈاکٹر عبد الوہاب عزام، قاهرہ: مطبعة دار الكتب المصرية، طبعہ اولی، ۱۹۳۲ھ / ۱۹۳۲ء - ص ۳۱
- (۱۱) عبد الوہاب عزام، مقدمہ تحقیق ترجمہ الشاہنامہ، ص ۹۸
- (۱۲) فتح بن علی البنداری، (ترجمۃ) الشاہنامہ - ص ۲۹۳۲ ج ۲
- (۱۳) تفصیل کے لیے دیکھیے: عبد الوہاب عزام، مقدمہ تحقیق ترجمہ الشاہنامہ، ص ۱۳۵
- (۱۴) عبد الوہاب عزام، مقدمہ تحقیق ترجمہ الشاہنامہ، ص ۱۵

- (١٥) فتح بن علي البیداری، (ترجمہ) الشاھنامہ۔ ص ۳۲، ۷، ج ۱
- (١٦) عبد الوہاب عزازم، مقدمہ تحقیق ترجمہ الشاھنامہ، ص ۹۸
- (١٧) فتح بن علي البیداری، (ترجمہ) الشاھنامہ۔ ص ۳۲۳، ج ۱
- (١٨) فتح بن علي البیداری، (ترجمہ) الشاھنامہ۔ ص ۳۹۶، ج ۱
- (١٩) عبد الوہاب عزازم، مقدمہ تحقیق ترجمہ الشاھنامہ، ص ۱۰۰
- (٢٠) فتح بن علي البیداری، (ترجمہ) الشاھنامہ۔ ص ۶۲، ج ۱
- (٢١) فتح بن علي البیداری، (ترجمہ) الشاھنامہ۔ ص ۳۱۱، ۱۲۹، ج ۲
- (٢٢) عبد الوہاب عزازم، مقدمہ تحقیق ترجمہ الشاھنامہ، ص ۱۰۱
- (٢٣) عبد الوہاب عزازم، مقدمہ تحقیق ترجمہ الشاھنامہ، ص ۱۰۱
- (٢٤) عبد الوہاب عزازم، مقدمہ تحقیق ترجمہ الشاھنامہ، ص ۱۰۱
- (٢٥) شبیل نعمانی، سوانح عمری فردوسی، ص ۵۸
- (٢٦) شبیل نعمانی، سوانح عمری فردوسی، ص ۵۸

